

श्रीसर्वदेवसूरिविरचिता
प्रमाणमञ्जरी ।

तेलङ्ग-इत्युपाहरामकृष्णात्मज-मङ्गेशशर्मणा
सुपरिष्कृता ।

सा च

मुम्बय्यां

पाण्डुरङ्ग जावजी इत्येतैः,

स्वीये निर्णयसागराग्न्यमुद्रणालये मुद्रापयित्वा

प्राकाश्यं नीता ।

शक १८५९, सन १९३७

मूल्यं २ आणकद्वयम् ।

बॉर सेवा मन्दिर दिल्ली



१९४१

१९४१

१९४१

(sher.)

Sagar Press,

Printed by Ramchandra Yashwanth, 16/18 Kolbhat Street, Bombay

प्रस्तावना ।

अथेदमध्यावदमुद्रितं प्रमाणमङ्गरीनामकं वैशेषिकशास्त्रविषयकं लघुप्रकरणं जिज्ञासुजनोपयोगार्थं प्रकाशयते । अल्पशरीरोऽप्ययं ग्रन्थो युक्तिप्राचुर्याद्विविधमान्य स्यादित्याशङ्क्यते । अस्मिन् प्रकरणे वैशेषिकशास्त्रसंमतद्रव्यादिसमस्तपदार्थव्यपर्थनार्थं नानानुमानानि समुपन्यस्तानीति व्यक्तं भवेत् पाठकानाम् ।

अस्या प्रमाणमङ्गरीयां प्रणेता सर्वदेवाख्यः पण्डित इति ग्रन्थस्थपुष्पिकातोऽवगम्यते । परंतु पण्डितोऽयं कस्मिन् काले क देशे स्वजन्मनालचकारेत्यादि तद्वत् बहूनां पुरातनग्रन्थकर्तृणामिव किमपि नापलभ्यते । तथाप्यस्य कालनिर्णयार्थं काश्चिद्युक्तिं पुरस्कृतम् ।

स्मिन्सर्वर्षीयद्वादशशतकस्थश्रीचिन्मन्वाचार्ये प्रणीतोऽद्वैततत्त्वप्रदीपिकाख्य-श्रीसुखीत्यात्मपरनाम्ना प्रसिद्ध प्रबन्धोऽस्तीति नापरिचितमिदं वेदान्तादिशास्त्रपर-गतानां विदुषाम् । तदुपरि श्रीपरमहंसप्रत्यग्रूपभगवद्विरचिता नयनप्रसादिनी-नाम्ना व्याख्या विराजते । तस्यां व्याख्यायां प्रमाणमङ्गरीगतं “गुण कार्यव्यावृत्तजातिमान् कार्यन्वान् तुरगवत्” (प्र म पृ १५ पं ४) इत्यनुमानमन्यत्र खण्डितं वर्तते (नि मा. मुद्रिता वि पृ. १८३ प ९) । श्रीप्रत्यग्रूपभगवत् समयस्तु खिस्ताब्दीयपञ्चदशशतकम् १५०० इति केविदाधुनिका इति-त्यामजा । अतः प्रकृतग्रन्थकार सर्वदेव खिस्तवर्षीयपञ्चदशशतकाप्राक्तन इत्येव वक्तुं शक्यते नाधिकम् ।

प्रमाणमङ्गरीग्रन्थोपरि निस्सुष्टीका वर्तन्ते इति पुण्यपत्तनस्थराजकीयपुस्तकालयसंबन्धिमुद्रितसूचीपत्रादवगम्यते । तास्वाद्या अट्टयानन्दकृता टिप्पणरूपा । द्वितीया बलभद्रकृता टीका । तृतीया भट्टवामनकृता व्याख्या इति । एतां दुर्लभत्वाज्ज्ञास्माभिः प्राप्ता । तथापि मूलग्रन्थोऽतिप्राचीनः प्रौढो वैशेषिकवाङ्मयेतिहासोपकारकश्चैनं समालोच्य प्रवृत्ता वयमस्य प्रकाशने इति ।

प्रकृतग्रन्थमशोधनं नानिशुद्धादर्शपुस्तकद्वयमालम्ब्य संपादितमस्माभिः । तत्रैकं पुण्यपत्तनस्थराजकीयपुस्तकालयगतम् । द्वितीयं मद्रिथूरनगरस्थराजकीयपुस्तकालयगतम् । तदुभयपुस्तकालयाधिकारिभ्यां कियंकालं पुस्तकप्रदानेन अनुगृहीता वयमिति तयोरुपकृतिं भूय स्वरामः इति निवेदयति

कारवारपुरे
अत्र व ॥ ५ म्या
शा. शकाब्दा १८५०

}

विद्वदनुचर

मङ्गेश रामकृष्ण तेलङ्गः

प्रमाणमञ्जरीग्रन्थस्य विषयानुक्रमणी ।

| विषयः | पृष्ठम् | विषयः | पृष्ठम् | विषयः | पृष्ठम् |
|-------------------|---------|---------------|---------|---------------|---------|
| पदार्थविभागः | १ | पृथक्त्वम् | ७ | दुःखम् | ११ |
| द्रव्यविभागः | १ | सयोगः | ७ | इच्छा | ११ |
| पृथिवी | १ | विभाग | ८ | द्वेषः | ११ |
| शरीरम् | १ | परत्वम् | ११ | गुणत्वम् | ११ |
| प्राणेन्द्रियम् | २ | अपरत्वम् | ११ | द्रवत्वम् | ११ |
| विषयः | १ | बुद्धिः | ११ | ब्रह्म | १२ |
| अग्निः | १ | अविद्या | ११ | संस्कारः | १२ |
| रसनेन्द्रियम् | १ | विपर्ययः | ११ | वेगः | १२ |
| तेजः | २ | संशयः | ९ | स्थितिस्थापकः | १२ |
| नयनेन्द्रियम् | १ | सविकल्पकम् | ११ | भावना | १२ |
| वायुः | १ | निर्विकल्पकम् | ११ | धर्मः | १२ |
| त्वग्निन्द्रियम् | ४ | लिङ्गं समेदं | १० | अधर्मः | १२ |
| आकाशम् | १ | लिङ्गाभासाः | १० | शब्दः | १२ |
| श्रोत्रेन्द्रियम् | १ | असिद्धः | ११ | कर्म | १३ |
| कालः | १ | विरुद्धः | ११ | सामान्यम् | १४ |
| दिक् | १ | अनैकान्तिकः | ११ | समवायः | १५ |
| आत्मा | ५ | असाधारणः | ११ | अभावः | १६ |
| मनः | १ | बाधितविषयः | ११ | निद्रा | १६ |
| गुणाः | ६ | सत्प्रतिपक्षः | ११ | मरणम् | १६ |
| संख्या | १ | स्मृतिः | ११ | निर्वाणम् | १६ |
| परिमाणम् | ७ | सुखम् | ११ | | |



तार्किकचक्रचूडामणिसर्वदेवविरचिता

प्रमाणमञ्जरी ।



कासारतीरसरसीरूहमाददानः

शुभ्रं भ्रमद्भ्रमरमध्यमिवेन्दुबिम्बम् ।

द्वैमातुरश्चिरतरं भवतः स पायात्

संजातनिर्मलजलप्रतिबद्धनर्मा ॥ १ ॥

अभिवन्ध विधोरर्धधारिणं च कणत्रतम् ।

प्रमाणमञ्जरी सर्वदेवेन क्रियते मया ॥ २ ॥

अभिधेयः पदार्थः । स भावाभावभेदेन द्विधा । पूर्वो विधिवि-
षयः । स पोढा-द्रव्यादिभेदेन । तत्र समवायिकारणं द्रव्यम् ।
तन्नवधा पृथिव्यादिभेदेन ॥

तत्र गन्धवती पृथिवी । सा द्वेधा-नित्यानित्यभेदेन । पूर्वा पर-
माणुरूपा । क्रियावान्नित्यः परमाणुरिति सामान्यलक्षणम् । परमा-
णुर्गन्धवान्पार्थिवः । उत्तरा द्वेधा-नित्यसमवेताऽन्यथा चेति ॥

पूर्वा द्व्यणुकम् । स्पर्शवन्नित्यसमवेतं द्व्यणुकमिति सामान्यलक्ष-
णम् । गन्धवद्द्व्यणुकं पार्थिवद्व्यणुकम् । पृथिवीत्वं नित्यसमवेतवृत्ति
घटपटवृत्तिजातित्वात्सत्तावन । परमाणुद्व्यणुकयोः सिद्धिः ॥

उत्तरा त्रेधा-शरीरादिभेदेन । स्पर्शवदिन्द्रियसंयुक्तमेव भोग-

१ शर्बदे इति पाठान्तरम् ।

साधनमन्यावयवि शरीरमिति सामान्यलक्षणम् । गन्धवच्छरीरं पार्थिवं शरीरम् । स्वसमवेतसुखदुःखान्यतरसाक्षात्कारो भोगः । तद्ब्रूया—योनिजायोनिजभेदेन । पूर्वमस्मदादीनां प्रत्यक्षसिद्धम् । उत्तरं द्वेधा—प्रकृष्टधर्मजमन्यथा चेति । पार्थिवाः परमाणवः पारम्पर्येण कदाचित्प्रकृष्टधर्मजायोनिजशरीरारम्भकास्पर्शवत्परमाणुत्वादुदकपरमाणुवदिति अयोनिजशरीरसिद्धिः । दुःखभूयस्त्वादधर्मजमुत्तरं शरीरं मशकादीनां प्रत्यक्षसिद्धं तस्यायोनिजत्वम् । पङ्क्तुणमप्रत्यक्षं साक्षात्कारप्रतीतिसाधनमिन्द्रियमिति सामान्यलक्षणम् ॥

गन्धवदिन्द्रियं घ्राणम् । तत्र प्रमाणम्—पार्थिवाः परमाणवः पारम्पर्येणैन्द्रियारम्भकाः स्पर्शवत्परमाणुत्वात्तेजःपरमाणुवदिति । स्पर्शवान् शरीरेन्द्रियव्यतिरिक्तः कार्यजातो विषय इति सामान्यलक्षणम् । गन्धवान्विषयः पार्थिवो विषयः । स च इष्टकादिप्रत्यक्षसिद्धः । सा चतुर्दशगुणवती । एवमुत्तरत्र सामान्यलक्षणानुवृत्तौ पदान्तरानुगमनेन तत्तत्परमाणवादीनां लक्षणानि भवन्ति ॥

स्नेहवदम्भः । नित्यमनित्यं चेति । पूर्वं परमाणुरूपम् । उत्तरं द्वेधा—नित्यसमवेतमन्यथा चेति । पूर्वं त्र्यणुकम् । अनित्यं नित्यसमवेतवृत्ति सरित्समुद्रजातित्वात्सत्तावत् इति परमाणुत्र्यणुकयोः सिद्धिः । उत्तरं शरीरादिभेदेन त्रेधा । शरीरे प्रमाणम्—आप्याः परमाणवः पारम्पर्येण शरीरारम्भकाः, स्पर्शवत्परमाणुत्वात्पृथिवी परमाणुवदिति । तच्च शुक्रशोणितसन्निपातनिरपेक्षं आयकार्यत्वात्कनकादिवदिति । तत्प्रकृष्टादृष्टजम्, अयोनिजशरीरत्वान्मशकादिशरीरवत् । सुखभूयस्त्वाद्ब्रह्मधर्मजम् । स्नेहवदिन्द्रियं रसनम् । आप्याः परमाणवः पारम्पर्येणैन्द्रियारम्भकाः स्पर्शवत्परमाणुत्वात्तेजःपरमाणुवदिति । तत्र प्रमाणम्—उत्तरो विषयः, शरीरं समुद्रादिः । रूपादिचतुर्दशगुणवत् ॥

अगुरुत्वे सति रूपवत्तेजः । नित्यानित्यभेदाद्द्वेधा । आद्यं परमाणुः । उत्तरं द्वेधा—नित्यसमवेतमन्यथा चेति । आद्यं व्यणुकम् । तेजस्त्वं नित्यसमवेतवृत्ति दीपसुवर्णजातित्वात्सत्तावदिति परमाणुव्यणुकयोः सिद्धिः । नासिद्धं साधनम् । तेजस्त्वं सुवर्णवृत्ति दीपाणुजातित्वात्सत्तावदिति साधनात् । उत्तरं शरीरादिभेदेन त्रैधा । पूर्वत्र प्रमाणम्—तैजसाः परमाणवः पारम्पर्येण शरीरारम्भकाः स्पर्शवत्परमाणुत्वात् पृथिवीपरमाणुवदिति शरीरसिद्धिः । तदयोनिजमेव । तेजःकार्यत्वाद्दीपवदिति । नयनाख्येन्द्रिये प्रमाणम्—आलोकात्यन्ताभावे जायमानो रूपसाक्षात्कारस्तेजःकारणकः । रूपसाक्षात्कारत्वात् । मत्स्यलोके जायमानरूपसाक्षात्कारवत् । तद्गोलस्थं नयनोन्मीलने सत्येवोपलभ्यते । आलोकाज्ञानं तम इत्याश्रयासिद्धिरिति चेन्न । विधिमुखेन स्वातन्त्र्येण कृष्णाकारेण बहीरूपवत्तया प्रतीतेः ॥

अत एव आलोकाभावस्तमः । आलोकाभावस्तमो न द्रव्यमिति वदतोऽपि मते आरोपितनीलरूपप्रतीतेः सत्त्वान्नाश्रयासिद्धिः । न तमो द्रव्यम् । असत्येवालोके चक्षुषा प्रतीयमानत्वादालोकाभाववदिति प्रमाणोपपत्तेः । कृष्णरूपं तमो द्रव्यमिति वदतो मते रूपप्रतीतेः सत्त्वान्नाश्रयासिद्धिः । तदतिरिक्तो विषयो भौमादिरूपाश्रयादशगुणवत् ॥

रूपसहचरितस्पर्शवान्वायुः । स नित्यानित्यभेदेन द्वेधा । पूर्वः परमाणुः । उत्तरो द्वेधा—नित्यसमवेतोऽन्यथा चेति । आद्यो व्यणुकम् । वायुत्वं नित्यसमवेतवृत्ति । स्पर्शवद्गतत्वे सति द्रव्यत्वावान्तरजातित्वात् पृथिवीत्ववदिति परमाणुव्यणुकयोः सिद्धिः । उत्तरस्त्रेधा—शरीरादिभेदेन । वायवीयाः परमाणवः पारम्पर्येण शरीरा-

रम्भकाः स्पर्शवत्परमाणुत्वान् तेजःपरमाणुवदिति शरीरसिद्धिः । तद्व्योनिजं वायुत्वात्त्वगिन्द्रियवदिति । वायवीयाः परमाणवः पारस्पर्येणेन्द्रियारम्भकाः स्पर्शवत्परमाणुत्वान् तेजःपरमाणुत्ववदिति त्वगिन्द्रियसिद्धिः । तदन्यो विषयः ॥

त्वगिन्द्रियमरूपिद्रव्यग्राहकम् । अरूपित्वे सति द्रव्यग्राहकेन्द्रियत्वान् मनोवत् । वायोः प्रत्यक्षत्वसिद्धिरिति चेन्न । मूर्तत्वे सति सर्वदा स्पर्शशून्यत्वस्योपाधित्वात् । विप्रतिपन्ना वायुरप्रत्यक्षः वायुत्वात् त्वगिन्द्रियवत् । स्पर्शादिनवगुणवान् ॥

शब्दवदाकाशम् । तत्र प्रमाणम्--शब्दोऽष्टद्रव्यातिरिक्तसमवेतः सत्त्वे सति श्रोत्रग्राह्यत्वात् शब्दवत् । विप्रतिपन्नाः शब्दाः श्रूयमाणशब्दाश्रयाश्रयाः शब्दत्वाच्छ्रूयमाणशब्दवत् । इति शब्दत्वं सिद्धम् । आकाशं नित्यमसमवेतभावत्वात् समवायवदिति नित्यत्वसिद्धम् । तदेवेन्द्रियं श्रोत्रं नाम । शब्दोपलब्धिर्भूतेन्द्रियकरणिकारूपशब्दयोरन्यतरसाक्षात्कारत्वादूपसाक्षात्कारवत् इति परिशेषात्सिद्धम् । परिशेषस्तु विप्रतिपन्नाः शरीरतदवयवा नयनादयस्तद्ग्राहका न भवन्ति कार्यत्वात् घटवदिति । न कालादयस्तद्ग्राहका असंयोगनिराकरणात् । शब्दादिषड्गुणकम् ॥

विवक्षितपरत्वासमवाय्याश्रयत्वे सति सर्वगतः कालः । विप्रतिपन्नं मनो विवक्षितपरत्वासमवाय्याश्रयसंयुक्तं द्रव्यत्वात् आत्मवदिति तत्र प्रमाणम् ॥

अनियतपरत्वासमवाय्याश्रयत्वे सति सर्वगता दिक् । विप्रतिपन्नं मनो नियतपरत्वासमवाय्याश्रयसंयुक्तं द्रव्यत्वादात्मवदिति तत्र प्रमाणम् । मनसा असंयुक्तं मनः सर्वदा विशेषगुणरहितद्रव्यद्वयसंयुक्तं द्रव्यत्वादात्मवदिति दिक्कालयोः प्रमाणम् । अत्र द्रव्यद्वये

कल्पितेऽन्यत्र तेनैव व्यवहारसिद्धेः अनेककल्पनायां प्रमाणाभावः ।
दिक्कालौ द्रव्यन्वावान्तरजातिरहितौ बुद्ध्यनाधारत्वे सति सर्वगत-
न्तादाकाशवदिति एकत्वं सिद्धम् । विप्रतिपन्नं सर्वं कार्यं दिक्काल-
कार्यम् , कार्यत्वात्संप्रतिपन्नवदिति तयोः सर्वकार्यनिमित्तत्वम् ।
आकाशकालदिशः सर्वगता मनोव्यतिरिक्तत्वे सति अस्पर्शद्रव्यत्वा-
दात्मवदिति सर्वगतत्वम् । मद्भादिपञ्चगुणवत्त्वं कालदिशोः ॥

बुद्ध्याश्रय आत्मा । स द्वेधा—ईशानीशभेदान् । पूर्वत्र प्रमा-
णम्—आत्मत्वं नित्यविशेषगुणवद्भुति, आत्मजानित्वात्सत्तावदिति ।
ईशज्ञानं नित्यम् , अनन्तकार्यहेतुत्वात्कालवदिति । तज्ज्ञानं नित्यम् ।
विप्रतिपन्नं सर्वकार्यं विवक्षितज्ञानजं कार्यत्वान् , मत्प्रतिपन्नवदिति
अनन्तहेतुत्वं सिद्धम् । तज्ज्ञानमाश्रयव्यापि नित्यगुणत्वात्प्रमाण-
रूपवदिति तज्ज्ञानस्याश्रयव्यापित्वं सिद्धम् । अत एव तदिच्छाप्रय-
त्नावपि आश्रयव्यापिनौ । उत्तरत्र प्रमाणम्- भोगः क्वचिदाश्रितो
गुणत्वाद्वैतवदिति । न कायाणि तद्वन्ति कार्यत्वाद्वैतवदिति । न
श्रोत्रादि तद्वन् करणत्वाद्गण्डवदिति । भोगो गुणः अनित्यत्वे सत्य-
चाक्षुषप्रत्यक्षत्वाद्गन्धवदिति हेतुमिद्धिः ॥

अमसाद्यात्मा द्रव्यन्वावान्तरजातिमान् चतुर्दशगुणवच्चादुदक-
वत् । आत्मशब्दोऽनेकवाचकः आत्मवाचकत्वान् तच्छब्दवदिति
नानात्वम् । मच्छरीरेतरमूर्तानि सदात्मयुञ्जि मूर्तन्वान्मच्छरीरव-
दिति सर्वगतत्व तस्य । ईशोऽपि सर्वगतः आत्मत्वाद्देहिबन् । स
नित्यः सर्वगतत्वात्कालवत् । स बुद्ध्यादिचतुर्दशगुणवान् ॥

मूर्तत्वे सति सर्वदा स्पर्शशून्यं मनः । सुखज्ञानमिन्द्रियजम् , अनि-
यज्ञानत्वान् रूपज्ञानवदिति तत्र प्रमाणम् । मनोऽणु आत्मसंयोगित्वे

१° असस्पर्श° इति द्वेसूरपुस्तकपाठ । २° प्रयत्नो आश्रयत्व° पुण्य° पुस्तकपाठ ।

सति निरवयवत्वात्परमाणुवदिति मूर्तत्वं तस्य सिद्धम् । अज-
संयोगनिराकरणात् न सर्वगतेन व्यभिचारः । सङ्ख्याद्यष्टगुणकम् ॥

॥ इति प्रमाणमञ्जरीं द्रव्यपदार्थ उक्तः ॥

कर्मान्यत्वे सति सामान्यैकाग्रयो गुणः । रूपादिभेदेन चतुर्वि-
अतिधा । नयनैकेन्द्रियग्राह्यजातिमद्रूपम् । रसनैकग्राह्यजातिमान्
रसः । घ्राणैकग्राह्यजातिमान् गन्धः । स्पर्शनैकग्राह्यजातिमान् स्पर्शः ।
एते यावद्द्रव्यभाव्ययावद्द्रव्यभाविभेदाद्देहा । पार्थिवपरमाणोरन्यत्र
यावद्द्रव्यभाविनः । प्रत्यक्षतस्तथा मिद्धिः । अणुकादिषु रूपादयो
यावद्द्रव्यभाविनः, कार्यरूपादित्वात् घटरूपादिवदिति । सलिलादि-
परमाणुरूपादयो यावद्द्रव्यभाविनः सलिलादिरूपादित्वात् सप्रति-
पन्नवदिति । पार्थिवपरमाणुष्वयावद्द्रव्यभाविनः । तत्र प्रमाणम्—
पार्थिवपरमाणो सति रूपादयो निवर्तन्तेऽनित्यत्वात्संप्रतिपन्नवदिति ।
पार्थिवं अणुकं अनित्यविशेषगुणवत्समवेत पार्थिवकार्यत्वात् घटव-
दिति नासिद्ध साधनम् । हुतवहनिवहालीढे हेमखण्डे पूर्वरूपाविल-
क्षणरूपादिदर्शनान्नैव तत्प्राकट्ये सति नातिप्रमङ्ग इति । तत्र पार्थि-
वपरमाणुरग्निसयोगासमवायिकारणविशेषगुणवान् अनित्यविशेषगु-
णवत्त्वेऽपि नित्यभूतत्वात् आकाशवदिति पाकजत्वं तेषा मिद्धम् ॥

गुणत्वावान्तरजाला अणुकपरिमाणाऽसमवायिकारणसजातीयया
संख्या । सा द्वेधा—अयावद्द्रव्यभावि यावद्द्रव्यभाविभेदेन । पूर्वत्र
प्रमाणम्—परिमाणत्वं संयोगातिरिक्तानेकद्रव्यासमवायिकारणवृत्ति
परिमाणवृत्तिजानित्वात् सत्तावदिति । परमाणुपरिमाणं असमवायि-
कारणं न भवति, नित्यपरिमाणत्वात् आकाशपरिमाणवत् इति पर-
पक्षव्युदासः । द्वित्वं अयावद्द्रव्यभावि अनेकद्रव्यगुणत्वात् संयोग-

१ °हुतवहालीढे° इति पु० पाठः । २ °तत्रैव तथा कल्पने सति° पु० पुस्तकपाठः ।

वदिति । द्वित्वसामान्य बुद्धिजवृत्ति द्वित्वजातित्वात् सत्तावदिति । उत्तरत्र प्रमाणम्—संख्यात्वं यावद्द्रव्यभाविवृत्ति द्वित्वत्रित्वजातित्वात् सत्तावदिति । तदेवैकत्वं संख्या गुणः, सामान्यैकाश्रयत्वे सति अकर्मत्वात् रूपवदिति परपक्षव्युदासः । एवंभूतायाः संख्यायाः पदार्थान्तरत्वे स्वीकृते रूपमपि पदार्थान्तरं भवेत् ॥

गुणत्वावान्तरजात्या एकपृथक्त्वान्याऽप्रत्यक्षात्मगतयावद्द्रव्यभाविसजातीयं परिमाणम् । आत्मा पृथक्त्वान्याप्रत्यक्षयावद्द्रव्यभाविगुणवान् सर्वगतत्वान् दिग्बन् । सर्वं द्रव्यं परिमाणाधिकरणं द्रव्यत्वादात्मवदिति । तच्चतुर्विधम्—अणुमहदीर्घह्रस्वभेदात् । व्युत्केऽणुत्वमङ्गीकृत्य ह्रस्वत्वं निराकुर्वाणं प्रति इदमनुमानम्—व्युत्कं अणुपरिमाणातिरिक्तपरिमाणाधिकरणं कार्यद्रव्यत्वात् पटवदिति । दीर्घत्वमनङ्गीकुर्वाणं प्रति इदमनुमानम्—पटो महत्त्वव्यतिरिक्तपरिमाणाधिकरणं कार्यद्रव्यत्वात् व्युत्कवदिति ॥

संख्यातिरिक्तदिक्कालगतात्यन्तसजातीयं पृथक्त्वम् । तद्देहा—अयावद्द्रव्यभाविवावद्द्रव्यभाविभेदात् । तत्र प्रमाणम्—कालः संख्यातिरिक्तदिगतगुणवान् द्रव्यत्वान् पटवदिति अयावद्द्रव्यभाविपृथक्त्वसिद्धिः । पृथक्त्वसामान्यं अस्मदादिबुद्धिजवृत्ति पृथक्त्वजातित्वान् सत्तावदिति बुद्धिजत्वं सिद्धम् । तत्सामान्यं कारणगुणपूर्ववृत्ति पृथक्त्वजातित्वान् सत्तावदिति । तत्सामान्यं यावद्द्रव्यभाविवृत्ति द्विपृथक्त्वत्रिपृथक्त्वजातित्वान् सत्तावदिति एकपृथक्त्वमिद्धिः ॥

गुणत्वावान्तरजात्या द्रव्यासमवायिकारणसजातीयः संयोगः । तत्र प्रमाणम्—संयोगपदं सद्वाच्यं वाचकत्वात् स्वलक्षणपदवदिति परिशेषात् संयोगसिद्धिः । स त्रिविधः—अन्यतरकर्मजोभयकर्मजसंयोगजभेदात् । तत्रोभयं प्रसिद्धम् । तृतीये प्रमाणम्—संयोगत्वं संयो-

गासमवायिकारणवृत्ति सयोगवृत्तिजातित्वान् सत्तावदिति । विप्रति-
पन्ना आत्मादय आकाशेन न सयुज्यन्ते सर्वगतत्वात् आकाशवदिति
अजसयोगनिरासः । अथावद्रव्यभावित्वं तस्य प्रत्यक्षमिद्धम् ॥

सयोगविरोधी गुणो विभागः । तत्र प्रमाणम्—आकाशः संयो-
गातिरिक्तकर्मजगुणाधारः द्रव्यत्वात् गरीश्वदिति । विप्रतिपन्नं सर्वं
द्रव्यं विभागवत् द्रव्यत्वात् आकाशवत् । स द्विविधः—कर्मजविभा-
गजभेदान् । आद्यो द्वेधा अन्यतरकर्मजोभयकर्मजभेदान् । तत्र
प्रमाणम्—विभागत्वं एकानेककर्मासमवायिकारणवृत्ति विभागजाति-
त्वात् सत्तावदिति कर्मजविभागमिद्धिः । विभागत्वं अकर्मजवृत्ति
विभागवृत्तिजातित्वान् सत्तावदिति विभागजविभागसिद्धिः परिशे-
पान् । विभागत्वं विभागसमवायिकारणवृत्ति विभागवृत्तिजाति-
त्वात् सत्तावदिति प्रमाणम् ॥

परव्यवहारे यद्विशेषणतया निमित्तं तत्परन्वम् ॥

अपरव्यवहारे यद्विशेषणतया निमित्तं तदपरन्वम् । तत्र प्रमा-
णम्—घटोऽस्मदादिवुद्धिजैकद्रव्यजातीयवान् अनेकविशेषगुणसम-
वायिकारणत्वात् आत्मवत् । विप्रतिपन्नं परन्वादिसयोगासमवायि-
कारणम् अस्मदादिवुद्धिजैकद्रव्यत्वात् सुखादिवदिति परिशेषान्
कालपिण्डसयोगासमवायिकारणत्वं सिद्धमनयाः ॥

अर्थावग्रहो बुद्धिः । सा द्वेधा—नित्यानित्यभेदान् । पूर्वा भगवतो
महेश्वरस्य । सा परीक्षिता आत्मप्रकरणे । उत्तरा अनीशानाम्
मानसप्रत्यक्षसिद्धा ॥

सा द्वेधा—अविद्याविद्याभेदान् । वाधिता अविद्या । सा द्वेधा—
निश्चयाऽनिश्चयभेदान् । तत्र पूर्वं विपर्ययः । तत्र प्रमाणम्—विवादा-

स्पदं रजतधीविषयः रजतेच्छुप्रवृत्तिविषयत्वात् हट्टगत रजतवत् ।
उत्तरः संशयः । इदमाहोस्विन्नैवमिति व्यवहारो व्यवहार्यज्ञानपूर्वकः
व्यवहारत्वात् संप्रतिपन्नवदिति प्रमाणम् । अनव्यवसायस्येहान्त-
र्भावः, स्वप्नस्य विपर्यये ॥

अबाधिता धीर्विद्या । सा द्वेधा—प्रमितिरन्यथा चेति । सम्यग्-
नुभूतिः प्रमितिः । सा द्वेधा—प्रत्यक्षा इतरा चेति । तत्रापरोक्षा सा
प्रत्यक्षा, परोक्षेतरा चेति । पूर्वा द्वेधा—प्रकृष्टधर्मजैतरभेदात् । पूर्वा
योगिप्रत्यक्षा । तत्र प्रमाणम्—धर्मः कस्यचित्प्रत्यक्षः प्रमेयत्वात् वा-
सोवदिति । यस्य प्रत्यक्षः स योगी । उत्तरा अस्मदादीनां प्रत्यक्षा ॥

सा प्रकारान्तरेण द्वेधा—सविकल्पकनिर्विकल्पकभेदात् । विशिष्ट-
विषय प्रत्यक्षं सविकल्पकम् । तत्र प्रमाणम्—सविकल्पका बुद्धिः
प्रत्यक्षा, स्मृतिव्यतिरिक्तत्वे सति अबाधितबुद्धित्वात् निर्विकल्पक-
वत् । वस्तुस्वरूपमात्रावभासो निर्विकल्पकम् । ज्ञानानां सविक-
ल्पकत्वाद्वृष्टान्तासिद्धिरिति चेत् । न । प्रमाणोपपत्तेः । सर्वे विकल्पा
ज्ञानव्यावृत्तजातिमन्तः जातिमत्त्वात् पटवत् ॥

उत्तरा लैङ्गिकी । लिङ्गं पुनः साध्याव्यभिचारित्वे सति पक्षध-
र्मतावत् । तद्वेधा भिद्यते—अन्वयव्यतिरेकभेदात् । यस्य साध्येन
साहचर्यनियमस्तदन्वयि । तद्विधा—सति विषक्षेऽसति च । पूर्वम-
न्वयव्यतिरेकि । तद्यथा—निनदोऽनित्यः कृतकत्वात्, यदेवं तदेवं,
यथा घटः तथा चेदं तस्मात्तथा । यत्पुनरनित्यं न भवति तत्पुनः
कृतकमपि न भवति, यथाकाशम् । न चेदं न तथा, तस्मान्न च न
तथा । उत्तरं केवलान्वयि, यथा स्थितिस्थापकः प्रत्यक्षः प्रमेयत्वात्,
यदेवं तदेवं, यथा पृथिवी, तथा च प्रकृतं, तस्मात्तथा । असति

पक्षे यस्य साध्याभावेनाभावनियमस्तद्व्यतिरेकि । सर्वं कार्यं सर्व-
वित्कर्तृपूर्वकं कादाचित्कत्वात्, न यदेवं न तदेवम् । यथा पर-
माणुः । न चेदं न तथा, तस्मान्न तथेति ॥

लिङ्गलक्षणरहिता लिङ्गाभिमानविषया लिङ्गाभासाः । ते चासिद्ध-
विरुद्धानैकान्तिकासाधारणबाधितविषयसत्प्रतिपक्षभेदात्पट्प्रकाराः ।
पक्षधर्मतयाऽज्ञातोऽसिद्धः । यथा शब्दो नित्यश्चाक्षुषत्वात् ।
पक्षविपक्षयोरेव वर्तमानो हेतुर्विरुद्धः । यथा शब्दोऽनित्यः श्रोत्र-
प्राह्यत्वात् । पक्षसपक्षविपक्षत्रयवृत्तिरनैकान्तिकः । यथा शब्दोऽ-
नित्यः प्रमेयत्वात् । सपक्षविपक्षव्यावृत्तः पक्षे वर्तमानोऽसाधारणः ।
यथा पृथिवी नित्या गन्धवत्त्वात् । प्रमाणविरोधी बाधितविषयः
कालात्ययापदिष्टः । अनुष्णोऽग्निः प्रमेयत्वात् । समबलविरुद्धहेतुद्वय-
समावेशः सत्प्रतिपक्षः । यथा शब्दो नित्यः श्रोत्रप्राह्यत्वादित्युक्ते,
न नित्यः सामान्यवत्त्वे सति अस्मदादिबाह्येन्द्रियप्राह्यत्वात् इति
पोढा व्यूढः । शेषं भाष्ये । वाक्यात् वाक्यार्थधीः, असन्निहितविषये
अभावधीः । असतो गेहे जीवतो बहिःसत्त्वबुद्धिरनुमितिः, प्रत्यक्षे-
रप्रमितित्वान्न संप्रतिपन्नवदिति । सन्निहितविषये अभावप्रमा प्रत्यक्षा
अनुमित्यन्यप्रमात्वात् संप्रतिपन्नवदित्यन्तर्भावः । शेषं भाष्ये ॥

उत्तरा स्मृतिः । सा अप्रमा, स्वविषये प्रत्यक्षा अनुमित्यन्यप्रमा-
त्वात् इति सिद्धा अविद्या ॥

यस्मिन्ननुभूयमाने तत्साधनेष्वनुषङ्गः तत्समवेते तत्साधनेष्वभि-
पङ्गः तत्सुखम् । यस्मिन्ननुभूयमाने च समवेते तत्साधनेषु द्वेप-
स्तदुःखम् । ते बुद्धिजे, तदन्वयव्यतिरेकानुविधायित्वात् । यदेवं
तदेवं यथा घटस्तथा च प्रकृतम् । तस्मात्तथा ॥

प्रार्थना इच्छा । सा द्वेधा—नित्यानित्यभेदेन । महेश्वरस्य नित्या ईशविशेषगुणत्वात् तद्वुद्धिवदिति । विप्रतिपन्नानि कार्याणि ईशे-
च्छाजन्यानि, कार्यत्वात् संप्रतिपन्नवदिति । सर्वोत्पत्तिनिमित्त-
त्वमीशेच्छायाः । अनित्या अनीशानाम् अनीशविशेषगुणत्वात्
तद्वुद्धिवदिति ॥

दोषो द्वेषः । सोऽनित्यः जीवविशेषगुणत्वात्तद्वुद्धिवत् । अनित्यो
द्वेधा—इच्छाद्वेषान्यतरपूर्वको जीवनपूर्वकश्चेति । पूर्वो मानसप्रत्य-
क्षसिद्धः । उत्तरोऽनुमानसिद्धः । सुषुप्तप्राणक्रिया अस्मदादिप्रयत्नजा
प्राणक्रियात्वात् जाग्रतः प्राणक्रियावदिति ॥

आद्यपतनासमवायिकारणाल्यन्तसजातीयं गुरुत्वम् । तत्र प्रमा-
णम्—प्रथमं पतनं असमवायिकारणपूर्वकं क्रियात्वात्संप्रतिपन्नव-
दिति । परिशेषाद्गुरुत्वसिद्धिः । द्रुतं सर्पिः यावद्द्रव्यभाव्यतीन्द्रिय-
वत् चतुर्दशगुणवत्त्वान् बहुविशेषगुणवत्त्वाच्च आत्मवत् इति मान-
द्रव्यम् । तत्रान्यस्यासंभवान् । घटगुरुत्वं यावद्द्रव्यभावि अक्रियाज-
न्यत्वे मति अबुद्धिजन्यत्वे सति घटसमवेतत्वात् घटरूपवत् ।
सर्वत्र गुरुत्वं यावद्द्रव्यभावि गुरुत्वात् घटगुरुत्ववदिति साधनी-
यम् । अत एव कारणगुणपूर्वकत्वं तद्दृष्टान्तेन साधनीयम् । घटगु-
रुत्वमप्रत्यक्षं गुरुत्वात् परमाणुगुरुत्ववत् ॥

आद्यस्यन्दनासमवायिकारणाल्यन्तसजातीयं द्रवत्वम् । तच्च द्वेधा—
नित्यानित्यभेदान् । सलिलपरमाणुषु नित्यम् । तत्र प्रमाणम्—सलि-
लद्रव्यगुणं यावद्द्रव्यभाविद्रवत्ववत् समवायिकारणकार्यं कार्यत्वे सति
सलिलत्वान् संप्रतिपन्नसलिलवत् । पार्थिवतैजसपरमाणुषु द्रवत्व-
मनित्यम् असलिलद्रवत्वान् संप्रतिपन्नवदितीतरसिद्धिः । पार्थिवाः
परमाणवो रूपादिचतुष्टयातिरिक्ताग्निसंयोगजैकद्रव्यगुणयोगिनः

अनित्यविशेषगुणवत्त्वे सति नित्यभूतत्वादाकाशवदिति परिशेषादग्नि-
संयोगजत्वं द्रवत्वस्य सिद्धम् । तेजःपरमाणुद्रवत्वं अग्निसंयोगजम्,
उदकानधिकरणत्वे सति परमाणुद्रवत्वात् पार्थिवपरमाणुद्रवत्ववत् ॥

घनोपलगतबहिरिन्द्रियग्राह्यविशेषगुणालयन्तसजातीयः स्नेहः ।
स च यावद्द्रव्यभावी, अम्भोविशेषगुणत्वादूपवत् । परगतविशेषान-
पेक्षया पृथिव्यादीनामन्योन्यव्यवच्छेदको गुणो विशेषगुणः ॥

गुणत्वावान्तरजात्या वेगसजातीयः संस्कारः । स त्रेधा—वेगादि
भेदेन । क्रियासमवायिकारणैकद्रव्यात्यन्तसजातीयो वेगः । वेगत्वं
क्रियासमवायिकारणैकद्रव्यसमानाधिकरणं स्पर्शवज्जातित्वात् सत्ता-
वदिति वेगसिद्धिः । स द्विविधः—वेगजः क्रियाजश्चेति । वेगत्व
वेगासमवायिकारणवृत्ति वेगजातित्वात् सत्तावदिति वेगजवेग-
सिद्धिः । वेगत्वं कर्मासमवायिकारणवृत्ति वेगजातित्वात् सत्ताव-
दिति कर्मजवेगसिद्धिः ॥

यावद्द्रव्यभाविस्संस्कारः स्थितिस्थापकः । सुवर्णं यावद्द्रव्यभावि,
अतीन्द्रियवत् घनावयवत्वात् सूचीवदिति तत्सिद्धिः ॥

संस्कारः पुरुषगुणो भावना । संस्कारत्वं पुरुषगुणवृत्ति, स्थिति-
स्थापकवेगजातित्वात् सत्तावदिति भावनासिद्धिः ॥ (?)

अ न्द्रियः पुरुषैकवृत्तिः सुखहेतुधर्मः ॥

अतोन्द्रियः पुरुषैकवृत्तिर्दुःखहेतुरधर्मः । तत्र प्रमाणम्—विमतं
मूर्तद्रव्यचलनं पुरुषगुणकारितं क्रियात्वात् कलेवरचलनवदिति ।

श्रोत्रैकग्राह्यजातिमान् शब्दः । सोऽनित्यः महाभूतविशेषगुण-
त्वात् पदरूपवदित्यनित्यत्वसिद्धिस्तस्य । शब्दो गुणः कर्मान्यत्वे सति
सामान्यैकाश्रयत्वात् रूपवदिति नासिद्धो हेतुः । शब्दो नित्यः अपा-
कजनित्यभूतविशेषगुणत्वात् सलिलपरमाणुरूपवदित्यन्वयव्यतिरे-

किणा सत्प्रतिषक्षः इति चेत् । न । अस्य दूषणस्य वचनत्वाभावाद-
पसिद्धान्तात् । किञ्च कोऽयं व्यतिरेकोऽस्य हेतोः । किं विपक्षे अ-
भावोऽन्यो वा । नायः अपसिद्धान्तप्रसङ्गात् । अन्यश्चेत् विविच्य
वाच्यः । दृश्ये प्रतियोगिनि हेतौ स्मर्यमाणे विपक्षोपलम्भः, ततो
व्यावृत्तिरिति चेत् । न । अनुभूयमाने तस्मिन्विपक्षे पश्यतोऽयं
हेतुर्न स्यात् । ततोऽननुभूयमाने तस्मिन् विपक्षोपलम्भः, ततो व्या-
वृत्तिरिति चेत् । न । प्रमेयत्वादीनां जनकत्वप्रसङ्गादनैकान्तिकत्वो-
च्छेदप्रसङ्गादनुमितानुमानोच्छेदप्रसङ्गात् । न ततो व्यतिरेकासिद्धिः ।
विपक्षे हेतुविशेषणे च दूषणमिदमूहम् । तस्मात् पूर्वो हेतुरेव । श-
ब्दस्य द्रव्यत्वसाधकं प्रमाणमप्रमाणम् । निरवयवेन्द्रियग्राह्यत्वं सा-
क्षादिन्द्रियसंबन्धेन प्रतीयमानत्वं च व्यर्थविशेषणं मन्तव्यम् । स
त्रिविधः संयोगजादिभेदात् । शब्दत्वं संयोगासमवायिकारणवृत्ति
शब्दजातित्वात् सत्तावदिति संयोगजशब्दसिद्धिः । शब्दत्वं विभा-
गासमवायिकारणवृत्ति शब्दजातित्वात्सत्तावदिति विभागजशब्द-
सिद्धिः । शब्दत्वं गुणत्वावान्तरजात्या सजातीयारभ्यवृत्ति शब्दजा-
तित्वात् सत्तावदिति शब्दजशब्दसिद्धिः ॥

इति तार्किकचक्रचूडामणिसर्वदेवसूरिविरचितायां

प्रमाणमञ्जर्यां गुणपदार्थः समाप्तः ॥

एकद्रव्यविभागासमवायिकारणसजातीयं कर्म । तत् प्रत्यक्षं
प्रमेयत्वात् घटवदिति तस्य प्रत्यक्षत्वम् । घटकर्म अस्मदादिप्रत्यक्षं
गुणान्यत्वे सति घटसमवेतत्वात् सत्तावदित्यस्मदादिप्रत्यक्षत्वम् ।
यत् सत् तत् क्षणिकम्, यथा जलधरः, सन्तश्चाग्नी भावा इति क्षण-
द्वयस्थित्यभावादारम्भकत्वानुपपत्तिः कर्मण इति चेत् । न । विक-
ल्पानुपपत्तेः । तथाहि-क्षणे भवः क्षणिकः, तस्य भावः क्षणिक-

त्वम् । किं वा क्षणादूर्ध्वं न तिष्ठतीति क्षणिकः, तस्य भावः क्षणिक-
 कत्वम् । आद्ये कल्पे सिद्धसाधनम् । स्थायित्वपक्षेऽपि तत्संभ-
 वात् । न द्वितीयः व्यावृत्तावनैकान्तान् । अथ भावाद्विज्ञा व्यावृ-
 त्तिर्नास्तीति चेत् । न । व्यावृत्तावसत्यां स्वलक्षणानां क्षणिकत्वेन
 अविनाभावस्य अशक्यग्रहत्वादभ्युपगतस्य अनुमानस्यासंभवप्रस-
 ङ्गादपसिद्धान्तप्रसङ्गाच्च । तस्मात् सत्त्वं क्षणिकत्वे न साधनम् ।
 स्थायित्वे प्रमाणम्—विप्रतिपन्नं कर्म स्वोत्पत्तिक्षणादन्यक्षणस्थं सत्त्वात्
 संप्रतिपन्नवदिति ॥

इति तार्किकभट्टकैसरिसर्वदेवसूरिविरचितायां
 प्रमाणमञ्जर्या कर्मपदार्थः समाप्तः ॥

नित्यमनुगतं सामान्यम् । तत्र प्रमाणं प्रत्यक्षम् । अथैतत्कल्पना-
 ज्ञानमिति चेत् । न । कल्पनात्वस्य विकल्पानुपपत्तेः । तथाहि किं
 निर्विषयत्वं कल्पनात्वं किं वा शब्दसपृत्तार्थप्रतिभासकत्वम् । आहो-
 स्वित्स्मरणानन्तरभावित्वमिति । नाद्यः । इदमित्यबाधितधीविषय-
 त्वात् । नापि द्वितीयः । अर्थे शब्दाभावान् । भावे चार्थस्य श्रोत्रपरि-
 च्छेद्यत्वं स्यात् । शब्दस्य चाश्रोत्रेन्द्रियग्राह्यत्वं प्रसज्येत । न
 तृतीयः । इन्द्रियसनिर्कर्षानुविधायिनो बाधस्य स्मृत्यनन्तरभावि-
 त्वेऽपि विरोधाभावान् । रूपस्मरणजननानन्तरमुपजातस्य रससा-
 क्षात्कारस्याभ्युपगतप्रामाण्यस्याऽप्रामाण्यप्रसङ्गाच्च । सामान्यानभ्यु-
 पगमे लिङ्गलिङ्गिनोरविनाभावस्य दुर्ज्ञानत्वात् अनुमानस्यानुष्ठानं
 न स्यात् । धूमधूमध्वजानामनन्तानामुपसंग्राहकाभावात् । अथ मत
 वस्तुभूतं सामान्यं नास्ति । तथाप्यतद्व्यावृत्तेः सामान्यस्य विद्यमान-
 त्वात् । तदुपसंग्राहकादनुमानं प्रवर्तत इति चेन्न । तद्व्यावृत्तेरवस्तुत्वा-
 दुपसंग्राहकाभावात् । तस्माद्वस्तुभूतं सामान्यमङ्गीकर्तव्यम् । तत्पर-

च । तत्र परं सत्ता । त्रिवर्गान्तर्गतत्वात् । अथः ~~अथः~~
विष-

१. डुलयव

कार्य

सिद्धिः ।।

सिद्धिः ।।

सिद्धिः ।।

शिवत्त्वा

तेमान् च

वावान्तर

वसिद्धिः

त्वादिसि

इ।

वीर सेवा मन्दिर

पुस्तकालय

निःसा

मनोन्तरव

आकाशद

सत्त्वे सति

इ।

नित्यः २

त्ववदिति ।

धन्वात्तत्सं

१ इदमनु

इन्द्र्याक्यटीका

वाने "गुणः"

विवादमापन्नाः समवायप्रत्यया देवदत्तसमवायप्रत्ययेनाभिन्नविष-
समवायप्रत्ययत्वात्सम्प्रतिपन्नसमवायप्रत्ययवदिति समवायैक-
सिद्धिः ॥

इति तार्किकचूडामणिसर्वदेवसूरिविरचितायां
प्रमाणमञ्जर्या समवायपदार्थः समाप्तः ॥

भावनिषेधोऽभावः । स द्वेधा—जन्योऽजन्यश्च । प्रथमः प्रध्वंस-
उत्तरो द्वेधा—विनाश्यन्यथा चेति । आद्यः प्रागभावः । उ-
द्वेधा—सामानाधिकरण्यनिषेधोऽन्यथा चेति । पूर्वं इतरेतराभावः ।
उत्तरोऽत्यन्ताभावः । नात्र प्राभाकरं प्रति प्रमाणमभिधानीयम् ।
निद्रामरणनिर्वाणाङ्गीकरणात् । धिपणानिर्वाणं हि निद्रा । उपनिव-
न्धकादृष्टक्षयात् कलेवरवियोगो मरणम् । निखिलात्मविशेषगुण-
विलयो निर्वाणम् । अथ कथं दृश्ये प्रतियोगिनि ज्ञायमाने केवला-
धिकरणोपलम्भ एव निद्रा इति चेत् । मैवमवोचः । विकल्पानु-
पपत्तेः । दृश्यस्य प्रतियोगिनो विज्ञानं किं सुप्तस्य किं वा यस्य कस्य-
चित् । आद्ये विकल्पे सुप्तः प्रतिबुद्धः स्यात् । न द्वितीयः । परतरवृ-
त्तिसंविक्तेः परतरेण प्रत्यक्षेण ज्ञातुमशक्यत्वात् । परस्य यथाकथ-
ञ्चित् तत्र ज्ञानमस्तीति चेन्न । परमाणुगुणानां यथाकथञ्चिदवगतानां
निषेधप्रसङ्गान् तस्मादभावोऽङ्गीकर्तव्यः । तत्र मोक्षे प्रमाणम्—आत्मा
कदाचिदशेषविशेषगुणशून्यः । अनित्यविशेषगुणत्वात्पार्थिवपरमाणु-
वदिति नाकाशे व्यभिचारः । तस्यापि तथा साधनात् ॥

इति तार्किकचक्रचूडामणिसर्वदेवविरचितायां
प्रमाणमञ्जर्यामभावपदार्थः समाप्तः ॥



